

## પ્રસાર ભારતી

### સમાચાર વિભાગ, આકાશવાણી, અમદાવાદ

Date: 31-05-2026

EVENING: 7.10 TO 7.20 PM

Day: SUNDAY

Regional News

આકાશવાણી અમદાવાદ-વડોદરા પ્રાદેશિક સમાચાર હિના મોટી વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ દેશના લોકોને ગરમીની સ્થિતિમાં કાળજી રાખવા અને સરકારી માર્ગદર્શિકાનું પાલન કરવા વિનંતી કરી.
- 2) રાજ્યમાં આવતીકાલથી 'વસ્તી ગણતરી 2027'નો પ્રથમ તબક્કો શરૂ થશે.
- 3) કચ્છના દરિયામાંથી પકડાયેલા 118 કિલો માદક પદાર્થના કેસની તપાસમાં NIA જોડાઈ.
- 4) રાજ્યમાં આગામી સાત દિવસ સુધી વરસાદની આગાહી.
- 5) IPL ક્રિકેટમાં, આજે અમદાવાદમાં ગુજરાત ટાઇટન્સ અને રોયલ ચેલેન્જર્સ બેંગલુરુ વચ્ચે સિઝનનો ખિતાબી મુકાબલો.

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

## PM-MANN KI BAAT

પ્રધાનમંત્રી નરેન્દ્ર મોદીએ દેશના લોકોને હાલની ગરમીની સ્થિતિ દરમિયાન ખૂબ કાળજી રાખવા અને આ સંદર્ભે વિવિધ સરકારી વિભાગો દ્વારા જાહેર કરાયેલી માર્ગદર્શિકાનું પાલન કરવા વિનંતી કરી છે. આજે આકાશવાણી પર તેમના માસિક રેડિયો કાર્યક્રમ - મન કી બાત કાર્યક્રમમાં દેશને સંબોધતા, પ્રધાનમંત્રી મોદીએ કહ્યું કે, લોકોએ પાણી પીતા રહેવું જોઈએ અને તડકામાં બહાર નીકળતી વખતે સાવધાની રાખવી જોઈએ.

(BYTE: MKB-HOT-WEATHER)

ઉનાળામાં વારંવાર ચર્ચાતી કેરીઓનો ઉલ્લેખ કરતા પ્રધાનમંત્રીએ કહ્યું કે, દરેક પ્રદેશની પોતાની કેરી, તેનો પોતાનો સ્વાદ અને તેની પોતાની સુગંધ હોય છે. તેમણે ગુજરાતની કેસર કેરીનો પણ ઉલ્લેખ કર્યો.

(BYTE: MKB-MANGOES)

## PM SURAT VISIT

પ્રધાનમંત્રી નરેન્દ્ર મોદીના 5 જૂને સુરતના પ્રવાસે આવશે. તેમની મુલાકાત સંદર્ભે નાયબ મુખ્યમંત્રી હર્ષ સંઘવી અને કેન્દ્રીય જળ શક્તિ મંત્રી સી.આર. પાટીલની અધ્યક્ષતામાં તૈયારીઓની સમીક્ષા કરવામાં આવી. બેઠક બાદ માહિતી આપતા જિલ્લા કલેક્ટર તેજસ પરમારે જણાવ્યું, શ્રી મોદી 18 હજાર કરોડના વિકાસકાર્યોનું લોકાર્પણ અને ખાતમુહૂર્ત કરશે.

(BYTE: TEJAS PARMAR, DISTRICT COLLECTOR)

## CENSUS

રાજ્યમાં આવતીકાલથી 'વસ્તી ગણતરી 2027'નો પ્રથમ તબક્કો શરૂ થશે. આ શ્રેણીની 16મી અને આઝાદી પછીની 8મી જનગણના હશે, જે સંપૂર્ણપણે ડિજિટલ માધ્યમથી હાથ ધરાશે. આ અગાઉ વર્ષ 2011માં વસ્તી ગણતરી કરવામાં આવી હતી. વસ્તી ગણતરી નિયામક સુજલ મયાત્રાએ જણાવ્યું, 30 જૂન સુધી ઘર-યાદી અને મકાનોની ગણતરી હાથ ધરાશે. આ તબક્કામાં ગણતરીદારો દ્વારા આવાસની સ્થિતિ, કુટુંબની વિગતો, પીવાના પાણીનો સ્ત્રોત, શૌચાલયની સુવિધા અને અન્ય મિલકતો સહિત કુલ 33 પ્રશ્નો પૂછવામાં આવશે. ત્યારે વસ્તી ગણતરી ઝુંબેશમાં તમામ નાગરિકોને સહભાગી થવા શ્રી મયાત્રાએ અનુરોધ કર્યો છે.

## GIR LION

છેલ્લા ત્રણ દિવસ દરમિયાન વાયરસ સંક્રમણના કારણે એકપણ સિંહનું મૃત્યુ થયું નથી. વન અને પર્યાવરણ મંત્રી અર્જુન મોઢવાડિયાએ આજે ગીરમાં એશિયાઈ સિંહોમાં સંક્રમણની સ્થિતિની સમીક્ષા કર્યા બાદ આ નિવેદન આપ્યું હતું. તેમણે કહ્યું, વન વિભાગ દ્વારા સમયસર અને અસરકારક પગલાં લેવાતા હાલ પરિસ્થિતિ સંપૂર્ણપણે નિયંત્રણ હેઠળ છે. તેમ છતાં, સાવચેતી અને સતર્કતાના ભાગરૂપે વન વિભાગ, વેટરનરી નિષ્ણાતો અને ફિલ્ડ સ્ટાફની વિશેષ ટીમો સતત સિંહોના આરોગ્ય પર નજર રાખી રહી છે.

## KUTCH NIA

કચ્છના દરિયામાંથી પકડાયેલા 118 કિલો માદક પદાર્થના કેસમાં હવે તપાસનો વ્યાપ વધુ મોટો બન્યો છે. ગુજરાત એટીએસ અને કોસ્ટગાર્ડ સંયુક્ત ઓપરેશનમાં 1100 કરોડ રૂપિયાના માદક પદાર્થનો જથ્થો ઝડપી પાડ્યા બાદ હવે આ સમગ્ર કેસમાં રાષ્ટ્રીય તપાસ સંસ્થા-NIA પણ તપાસમાં જોડાઈ છે. NIAની તપાસ સાથે હવે આ કેસ માત્ર માદક પદાર્થની હેરાફેરીનો નહીં પરંતુ આંતરરાષ્ટ્રીય માળખું, વિદેશી જોડાણ અને દેશવ્યાપી શૃંખલાની તપાસ સુધી પહોંચે તેવી સંભવાના છે.

## HEMOPHILIA

અમદાવાદ સિવિલ હોસ્પિટલ, ખાતે માત્ર એક વર્ષમાં હીમોફીલીયા એટલે કે લોહી ગંઠાવા માટે જરૂરી તત્વોની ઉણપથી થતી બિમારીના 669 દર્દીઓને 17 કરોડ રૂપિયાથી વધુની સારવાર નિઃશુલ્ક આપવામાં આવી છે. આરોગ્ય રાજ્યમંત્રી પ્રફુલ પાનશેરીયાએ જણાવ્યું, રાજ્યના ગરીબ અને મધ્યમ વર્ગના પરિવારોને મોંઘી તબીબી સારવારના ભારણમાંથી મુક્તિ અપાવવા માટે સરકારે અનેક મહત્વપૂર્ણ નિર્ણયો લીધા છે. હીમોફીલીયા દર્દીઓ માટે જરૂરી એવા ક્લોટીંગ ફેક્ટરના ઇન્જેક્શન ખૂબ જ મોંઘા હોવાથી સામાન્ય અને ગરીબ દર્દીઓ તે ખરીદી શકતા નથી.ત્યારે દર્દીઓની આ આર્થિક મુશ્કેલીને સમજીને સરકારે ગુજરાત મેડિકલ એજ્યુકેશન એન્ડ રિસર્ચ સોસાયટી કોમર્શિયલ લિમિટેડ મારફતે આ મોંઘા ઇન્જેક્શનોની જથ્થાબંધ ખરીદી કરી છે.

## BLUE MOON

ખગોળશાસ્ત્રમાં રસ ધરાવતા લોકો માટે આજની રાત ખૂબ જ ખાસ રાત બનવા જઈ રહી છે. આજે રાત્રે, પૂર્ણ ચંદ્ર બ્લુ માઇક્રો મૂન તરીકે દેખાશે. જે આ વર્ષ 2026નો સૌથી નાનો પૂર્ણ ચંદ્ર હશે. આ અંગે ગુજરાત વિજ્ઞાન અને ટેકનોલોજી પરિષદ-ગુજકોસ્ટના સલાહકાર નરોત્તમ સાહુએ જણાવ્યું આ દ્રશ્ય નિહાળવા રાજ્યના વિજ્ઞાન કેન્દ્રોમાં જોવાની ખાસ વ્યવસ્થા કરવામાં આવી આવી છે.

(BYTE: NAROTTAM SAHU, ADVISOR)

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

---

DESK

## WEATHER

રાજ્યમાં આગામી સાત દિવસ સુધી વરસાદની આગાહી કરવામાં આવી છે. પશ્ચિમી વિક્ષોભ, ટ્રફ અને સાયક્લોનિક સર્ક્યુલેશનની અસરને કારણે રાજ્યમાં વરસાદી વાતાવરણ સર્જાઈ શકે છે. હવામાન વિભાગના વૈજ્ઞાનિક પ્રદીપ શર્માએ જણાવ્યું, આગામી દિવસોમાં ભારે પવન ફૂંકાવાની પણ શક્યતા છે.

(BYTE: PRADEEP SHARMA, SCIENTIST)

## AMBAJI POONAM

શક્તિપીઠ અંબાજી ખાતે જેઠ સુદ પૂનમને પગલે આજે મંદિરમાં ભક્તોની ભારે ભીડ જોવા મળી હતી, મંદિર ટ્રસ્ટ દ્વારા માઇભક્તો માટે વ્યવસ્થાઓ કરવામાં આવી હતી, ગરમીને ધ્યાને લઈ છાંયડા માટે મંડપ, પંખા, ફોગર, સહિત છાસનું આયોજન કરવામાં આવ્યું હતું, આજે અમદાવાદ ના નવનિયુક્ત મેયર હિતેશ બારોટ પણ માતાજીના દર્શનાર્થે આવ્યા હતા. આ અંગે વહીવટદાર કૌશિક મોદીએ વધુ માહિતી આપી.

(BYTE: KAUSHIK MODI, ADMINISTRATOR)

## IPL FINAL

IPL ક્રિકેટમાં, આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સ અને ડિફેન્ડિંગ ચેમ્પિયન રોયલ ચેલેન્જર્સ બેંગલુરુ વચ્ચે આ સિઝનનો ખિતાબી મુકાબલો રમાશે. રોયલ ચેલેન્જર્સ બેંગલુરુએ ટોસ જીતીને પ્રથમ બોલિંગ પસંદ કરી છે.

બંને ટીમોની તેમના બીજા IPL ખિતાબ પર નજર છે. ગુજરાતે 2022 માં તેમનો પ્રથમ તાજ જીત્યો હતો, જ્યારે RCB ગત સિઝનમાં જીતેલો ખિતાબ બચાવવા પ્રયાસ કરી રહી છે.

## PORBANDAR CYCLE RIDE

વન અને પર્યાવરણ મંત્રી અર્જુન મોઢવાડીયાએ પોરબંદરમાં “બરડા પરિક્રમા મૂનલાઈટ સાયકલ રાઈડ” ને ચોપાટી ખાતેથી પ્રસ્થાન કરાવી હતી. આ રાઈડમાં પોરબંદર, રાજકોટ, ગોંડલ, જામનગર, જુનાગઢ, ભાવનગર, ભાણવડ તેમજ ધાંગધા સહિત અમદાવાદ, જસદણ, ખંભાળિયા, કેશોદ, મહેસાણા અને વડોદરા જેવા શહેરોના સાયકલિસ્ટો એ ભાગ લીધો હતો.

પોરબંદર સાયકલીંગ ક્લબ તથા શ્રી રામ સી સ્વીમીંગ ક્લબના સંયુક્ત ઉપક્રમે યોજાયેલ બરડા પરિક્રમા મૂનલાઈટ રાઈડ - 2026 માં સૌથી નાની વયના સાયકલિસ્ટ 10 વર્ષ ની ઉંમરના અને સૌથી મોટી વયના સિનિયર સાયકલિસ્ટ 70 વર્ષની ઉંમરના જોડાયા હતા.

## VALSAD ACCIDENT

વલસાડ નજીક રાષ્ટ્રીય ધોરીમાર્ગ નંબર 48 પર આજે કન્ટેનર અને બાઇક વચ્ચે અકસ્માત થતાં બે યુવકના મોત થયા છે. કન્ટેનર ચાલકે સ્ટેયરીંગ પરથી કાબૂ ગુમાવતા કન્ટેનર બાઇક પર સુરત જઈ રહેલા બે શ્રમિક યુવકો સાથે અથડાતાં અકસ્માત થયો હતો. અકસ્માત બાદ કન્ટેનર ચાલક વાહન મૂકીને ઘટનાસ્થળેથી ફરાર થઈ ગયો હતો, જેની સામે વલસાડ સિટી પોલીસે ગુનો નોંધી કાયદેસરની કાર્યવાહી હાથ ધરી છે.

## WORLD NO TOBACCO DAY

આજે 31 મે સમગ્ર વિશ્વમાં તમાકુ નિષેધ દિવસ તરીકે ઉજવવામાં આવે છે. આ વર્ષની થીમ છે આકર્ષણનો પર્દાફાશ, તમાકુ અને નિકોટિન ના વ્યસનનો પ્રતિકાર કરવો જે અંતર્ગત પાટણ એસટી. ડેપો ખાતે વ્યસનમુક્તિ જનજાગૃતિ કાર્યક્રમ યોજાયો.

આ કાર્યક્રમમાં યુવાનોને વ્યસનથી થતા ગંભીર નુકસાન, વ્યસન છોડવાના ઉપાયો અંગે તેમજ તમાકુ નિયંત્રણ અધિનિયમ- 2003 ના કાયદાની કલમો અંગે અને ટોબેકો ફ્રી ડેપો સંકુલ અંગે માર્ગદર્શન તેમજ પેમ્ફલેટ નું વિતરણ કરવામાં આવ્યું હતું.

ભાવનગર જિલ્લાના પોલીસ અધિકારીઓ અને કર્મચારીઓ માટે એક ખાસ સેમિનારનું આયોજન કરવામાં આવ્યું હતું. પોલીસ હેડ ક્વાર્ટર્સના તાલીમ કેન્દ્ર ખાતે ભાવનગર જિલ્લાના કુલ 201 પોલીસ અધિકારીઓ અને કર્મચારીઓએ ભાગ લીધો હતો. ઉપસ્થિત પોલીસ કર્મચારીઓને તમાકુના સેવનથી થતી ગંભીર શારીરિક અસરો અને સ્વાસ્થ્ય સંબંધી સમસ્યાઓ વિશે માહિતી આપી હતી.